

प्रशासकीय सवलत
महाराष्ट्र कर निवारण योजना
१९९९.

महाराष्ट्र शासन
वित्त विभाग,
शासन निर्णय क्रमांक:विकअ-११०२/प्र.क्र.७२/कराधान-१.
मंत्रालय, मुंबई-४०० ०३२.
दिनांक: २२ मार्च २००५.

वाचा:- शासन निर्णय, वित्त विभाग क्र.विकअ-११९९/प्र.क्र.११/कराधान-१,
मंत्रालय, मुंबई-४०० ०३२, दिनांक २६ एप्रिल, १९९९.

प्रस्तावना :- विक्रीकर विभागाकडे विविध कायद्याखाली प्रलंबित असणाऱ्या कर, व्याज, अथवा शास्तीच्या रकमेची त्वरित वसूली व्हावी, या उद्देशाने महाराष्ट्र शासनाने दिनांक २६-४-१९९९ च्या शासन निर्णयानुसार "महाराष्ट्र राज्यकर विवाद निवारण योजना, १९९९" जाहीर केली होती. या योजनेअंतर्गत जर कमी रकमेचा भरणा केलेला असेल परंतु ज्या रकमेचा भरणा केलेला आहे तो विहित मुदतीत केला असेल तर यथाप्रमाण (Proportionate) असलेल्या टक्केवारीने सवलत मंजूर करण्याचा प्रस्ताव शासनास विचाराधीन होता.

अशा प्रकारे मंजूरी दिल्यास या योजनेअंतर्गत बरीच प्रकरणे निकालात निघून थकीत प्रकरणामध्ये वसूली होईल. त्यामुळे शासनाने खालीलप्रमाणे निर्णय घेतला आहे.

शासन निर्णय :-

१) ज्या व्यापाऱ्याने कमी रकमेचा भरणा केलेला असेल परंतु ज्या रकमेचा भरणा केलेला आहे तो विहित मुदतीत केलेला असेल तर अशा व्यापाऱ्यांना यथाप्रमाण (Proportionate) टक्केवारीने रकमेचा भरणा योजनेच्या ज्या टप्प्यात केला आहे त्या टप्प्याला उपलब्ध असलेली सवलत देण्यांत येईल. मात्र योजना संपल्यानंतर केलेल्या रकमेच्या भरण्यासंदर्भात योजनेखाली कोणतीही सवलत मिळणार नाही.

२) जर अशा व्यापाऱ्याने अभय योजना २००४ खाली लाभ मिळण्यासाठी अर्ज केला असेल किंवा रकमेचा भरणा केला असेल तर, त्या निर्धारणा कालावधीसाठी वरील तरतूद लागू होणार नाही.

प्रशासकीय सहाय्य मंजूर करणारी यंत्रणा:-

या शासन निर्णयानुसार प्रशासकीय सहाय्य मंजूर करण्याचे अधिकार विक्रीकर आयुक्त, महाराष्ट्र राज्य, मुंबई यांना देण्यांत येत असून आवश्यकतेनुसार सदर अधिकार आयुक्तांच्या प्रशासकीय नियंत्रणाखालील अपर विक्रीकर आयुक्त, विक्रीकर उपआयुक्त, सहाय्यक विक्रीकर आयुक्त (प्रशासन) अथवा त्या दर्जाखालील इतर संबंधित अधिकाऱ्यांना हे अधिकार प्रदान करण्याची परवानगी विक्रीकर आयुक्तांना देण्यांत येत आहे.

महाराष्ट्राचे राज्यपाल यांच्या आदेशानुसार व नावाने,

सु. ना. जामोदे
(सु. ना. जामोदे)
शासनाचे उपसचिव.

प्रत :

माहितीसाठी व आवश्यक त्या कार्यवाहीसाठी अग्रेषित.

१. महालेखापाल (लेखा व परीक्षा)-१, महाराष्ट्र, मुंबई.
२. महालेखापाल (लेखा व परीक्षा)-२, महाराष्ट्र, नागपूर.
३. संचालक, लेखा व कोषागारे, महाराष्ट्र राज्य, मुंबई.
४. विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई-४०००१०.

(१० प्रती)

५. अध्यक्ष, महाराष्ट्र विक्रीकर न्यायाधिकरण, माझगांव, मुंबई-४०००१०. (५ प्रती)
६. अधिदान व लेखा अधिकारी, मुंबई.
७. निवासी लेखा परीक्षक, मुंबई.
८. महासंचालक, माहिती व जनसंपर्क संचालनालय, मुंबई.
९. कार्यासन अधिकारी, कराधान-३, वित्त विभाग, मंत्रालय, मुंबई.
१०. निवड व स्वीकृती कक्ष-१.